

ಆಕಾಶವಾಣಿ

12.04.2025

ಪ್ರದೇಶ ಸಮಾಚಾರ

ಓದುತ್ತಿರುವವರು: ಹರ್ಷವರ್ಧನ ಶೀಲವಂತ

<><><>

ಮುಖ್ಯಾಂಶಗಳು:

- ✚ ಕ್ಷಯ ರೋಗ ಚಿಕಿತ್ಸೆ: 38 ತಾಲೂಕು ಆಸ್ಪತ್ರೆಗಳು, 121 ಸಮುದಾಯ ಆರೋಗ್ಯ ಕೇಂದ್ರಗಳಲ್ಲಿ, True NAAT ಯಂತ್ರಗಳ ಅಳವಡಿಕೆಗೆ, ಸಂಪುಟ ನಿರ್ಧಾರ.
- ✚ ಭಾರತರತ್ನ, ಬಿ.ಆರ್. ಅಂಬೇಡ್ಕರ್ ಅವರ, 134ನೇ ಜಯಂತಿ ಹಿನ್ನೆಲೆ; ನಾಡಿನ ವಿವಿಧ ಕ್ಷೇತ್ರಗಳ ಸಾಧಕರಿಗೆ, ಪ್ರಶಸ್ತಿ ಪ್ರಕಟ.
- ✚ ಬೆಳಗಾವಿ ಜಿಲ್ಲೆ, ನಿಪ್ಪಾಣಿಗೆ ಅಂಬೇಡ್ಕರ್ ಅವರು ಭೇಟಿ ನೀಡಿ, ನೂರು ವರ್ಷಗಳು ಪೂರ್ಣ; ಬಿಜೆಪಿಯಿಂದ, 'ಭೀಮ ಹೆಜ್ಜೆ' ಜಾಥಾ.
- ✚ ಭಾಸ್ಕರ ಎಂಬುದು, ಮಾನವೀಯ ಮೌಲ್ಯಗಳ ಧ್ವನಿತ - ನಿವೇದಿತಾ ಭಿಡೆ.
- ✚ ಇಂದು, ನಾಡಿನಾದ್ಯಂತ ಹನುಮ ಜಯಂತಿ, ಸಂಭ್ರಮ.

<><><>

ಈಗ ವಾರ್ತೆಗಳ ವಿವರ

<><><>

ಹರ್ಷ

ಸಿದ್ಧುಜಾತಿ ಗಣತಿ

ಜಾತಿ ಗಣತಿ ವರದಿ, ಸಚಿವ ಸಂಪುಟ ಸಭೆಯಲ್ಲಿ ಮಂಡನೆಯಾಗಿದೆ; ಇದೇ 17ರಂದು ಸಂಜೆ 4 ಗಂಟೆಗೆ ನಡೆಯಲಿರುವ, ವಿಶೇಷ ಸಚಿವ ಸಂಪುಟ ಸಭೆಯಲ್ಲಿ, ಈ ಕುರಿತು ಚರ್ಚಿಸಿ, ನಿರ್ಧಾರ ಕೈಗೊಳ್ಳಲಾಗುವುದು ಎಂದು, ಮುಖ್ಯಮಂತ್ರಿ ಸಿದ್ದರಾಮಯ್ಯ ಹೇಳಿದ್ದಾರೆ.

ಬೆಂಗಳೂರಿನಲ್ಲಿ ಈ ವಿಷಯ ತಿಳಿಸಿದ ಅವರು, ಕೆಲ ಸಚಿವರು ವರದಿಯ ವಿವರಗಳನ್ನು ಓದಬೇಕೆಂಬ, ಆಶಯ ವ್ಯಕ್ತ ಪಡಿಸಿದ್ದಾರೆ. ಹೀಗಾಗಿ, ಸಮಯಾವಕಾಶ ಕಲ್ಪಿಸಲಾಗಿದೆ, ಎಂದರು.

ಹರ್ಷಹೊಂಗಲ್/ಸಿಡಿ ಚಂದನ್/ಸೆಸ್ ಖಾತೆ

ಸಚಿವ ಸಂಪುಟ ಸಭೆ

ರಾಜ್ಯದ 38 ತಾಲೂಕು ಆಸ್ಪತ್ರೆಗಳು ಹಾಗೂ ಶಂಕಿತ ಕ್ಷಯ ರೋಗಿಗಳು ಭೇಟಿ ನೀಡುವ, 121 ಸಮುದಾಯ ಆರೋಗ್ಯ ಕೇಂದ್ರಗಳಿಗೆ, 14 ಕೋಟಿ 24 ಲಕ್ಷ ರೂಪಾಯಿ ವೆಚ್ಚದ, 159 True NAAT ಯಂತ್ರಗಳ ಖರೀದಿಗೆ, ಸಚಿವ ಸಂಪುಟ ಒಪ್ಪಿಗೆ ಸೂಚಿಸಿದೆ.

ಮುಖ್ಯಮಂತ್ರಿ ಸಿದ್ದರಾಮಯ್ಯ ಅಧ್ಯಕ್ಷತೆಯಲ್ಲಿ, ಬೆಂಗಳೂರಿನಲ್ಲಿ ಸಚಿವ ಸಂಪುಟ ಸಭೆ ನಡೆಯಿತು.

ಸಾರ್ವಜನಿಕ ಸಾರಿಗೆ ವ್ಯವಸ್ಥೆಯನ್ನು, ಪರಿಸರ ಸ್ನೇಹಿಯಾಗಿಸಲು, ವಿಶ್ವ ಬ್ಯಾಂಕ್‌ನಿಂದ, 3 ಸಾವಿರ ಕೋಟಿ ರೂಪಾಯಿ ಸಾಲ ಪಡೆದು, ವಿವಿಧ ಸಾರಿಗೆ ನಿಗಮಗಳಿಗೆ, ಒಟ್ಟು 4 ಸಾವಿರ ಬಸ್‌ಗಳನ್ನು ಖರೀದಿಸಲು, ಕರ್ನಾಟಕ ಇಲೆಕ್ಟ್ರಿಕ್ ಬಸ್ ಪ್ರೋಗ್ರಾಂ ಅಡಿ ಸಲ್ಲಿಸಿದ ಪ್ರಸ್ತಾವಕ್ಕೆ, ಘಟನೋತ್ತರ ಅನುಮೋದನೆ ನೀಡಲಾಗಿದೆ.

ಹರ್ಷಹೊಂಗಲ್‌ನು.ಮಂ. ಎಕ್ಸ್ ಖಾತೆ

ಅಂಬೇಡ್ಕರ್‌ಪ್ರಶಸ್ತಿ

ಭಾರತರತ್ನ, ಬಾಬಾಸಾಹೇಬ ಅಂಬೇಡ್ಕರ್ ಅವರ, 134ನೇ ಜಯಂತಿ ಪ್ರಯುಕ್ತ, ಸಮಾಜ ಕಲ್ಯಾಣ ಇಲಾಖೆ, 2023, 24 ಹಾಗೂ 25ನೇ ಸಾಲಿನ, ಡಾಕ್ಟರ್ ಬಿ.ಆರ್. ಅಂಬೇಡ್ಕರ್ ಪ್ರಶಸ್ತಿಯನ್ನು, ನಾಡಿನ ವಿವಿಧ ಕ್ಷೇತ್ರಗಳ ಸಾಧಕರಿಗೆ ಪ್ರಕಟಿಸಿದೆ.

ನಾಡಿದ್ದು, 14ರಂದು ಬೆಂಗಳೂರಿನ ವಿಧಾನಸೌಧದ ಮುಂಭಾಗದ, ಮೆಟ್ಟಿಲುಗಳ ಮೇಲೆ, ಬೆಳಿಗ್ಗೆ 10.45ಕ್ಕೆ ಆಯೋಜಿತ, ಭವ್ಯ ಸಮಾರಂಭದಲ್ಲಿ, ಗಣ್ಯರು ಈ ಪ್ರಶಸ್ತಿಗಳನ್ನು ಪ್ರದಾನ ಮಾಡಿ, ಆತ್ಮೀಯವಾಗಿ ಸನ್ಮಾನಿಸಲಿದ್ದಾರೆ.

ಪ್ರಶಸ್ತಿಗೆ ಆಯ್ಕೆಯಾದವರಲ್ಲಿ, ದೇವದಾಸಿಯರ ವಿಮೋಚನಾ ಕ್ಷೇತ್ರದಲ್ಲಿ ಗಣನೀಯ ಕೆಲಸ ಮಾಡಿದ, ಬೆಳಗಾವಿ ಜಿಲ್ಲೆ, ಚಿಕ್ಕೋಡಿ ತಾಲೂಕು, ಕಬ್ಬೂರಿನ ಡಾಕ್ಟರ್ ಸೀತವ್ವ ದುಂಡಪ್ಪ ಜೋಡಟ್ಟಿ, ಪ್ರದೇಶ ಸಮಾಚಾರಕ್ಕಾಗಿ ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.

<><><>

ಸೀತವ್ವ ಜೋಡಟ್ಟಿ ಧ್ವನಿ 60 ಸೆಕೆಂಡುಗಳು

<><><>

ಪ್ರಶಸ್ತಿಗೆ ಭಾಜನರಾದ ಧಾರವಾಡದ ಡಾ. ಬಿ.ಆರ್. ಅಂಬೇಡ್ಕರ್ ಡಬ್ಲ್ಯುಕೇಶನ್ ಆಂಡ್ ಚಾರಿಟೇಬಲ್ ಟ್ರಸ್ಟ್ ಕಾರ್ಯದರ್ಶಿ, ಎಫ್.ಎಚ್. ಜಕ್ಕಪ್ಪನವರ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಖುಷಿ ಹಂಚಿಕೊಂಡಿದ್ದಾರೆ.

<><><>

ಎಫ್.ಎಚ್. ಜಕ್ಕಪ್ಪನವರ ಧ್ವನಿ 60 ಸೆಕೆಂಡುಗಳು

<><><>

ಹರ್ಷಹೊಂಗಲ್ ಸಿ.ವಾ.ಇ.ಬೆಂ.

ಅಂಬೇಡ್ಕರ್ ನಿಪ್ಪಾಣಿ

ಬೆಳಗಾವಿ ಜಿಲ್ಲೆ, ನಿಪ್ಪಾಣಿಗೆ ಬಾಬಾಸಾಹೇಬ ಅಂಬೇಡ್ಕರ್ ಅವರು, ಭೇಟಿ ನೀಡಿ, ನೂರು ವರ್ಷಗಳು ಪೂರ್ಣಗೊಳ್ಳುವ ಸಂಭ್ರಮದ ಹಿನ್ನೆಲೆ, ಬಿಜೆಪಿ ಭೀಮ ಹೆಜ್ಜೆ ಜಾಥಾಕ್ಕೆ, ಚಾಲನೆ ನೀಡಿದೆ.

ಬೆಂಗಳೂರಿನ ವಿಧಾನಸೌಧದ ಮುಂಭಾಗದಲ್ಲಿರುವ, ಬಾಬಾಸಾಹೇಬರ ಪುತ್ಥಳಿಗೆ ಮಾಲಾರ್ಪಣೆ ಮಾಡಿದ, ಕೇಂದ್ರ ಸಚಿವ ಪ್ರಲ್ಹಾದ್ ಜೋಶಿ, ವಿಧಾನಸಭೆ ವಿಪಕ್ಷ ನಾಯಕ ಆರ್.ಅಶೋಕ, ವಿಧಾನ ಪರಿಷತ್ ಪ್ರತಿಪಕ್ಷ ನಾಯಕ ಭಲವಾದಿ ನಾರಾಯಣಸ್ವಾಮಿ, ಸಂಸದ ಗೋವಿಂದ ಕಾರಜೋಳ ಹಾಗೂ ಗಣ್ಯರು, ಭೀಮ ಹೆಜ್ಜೆ ಜಾಥಾ ಪ್ರಾರಂಭಿಸಿದರು.

ನಾಡಿದ್ದು 14 ರಂದು, 'ಭೀಮ ಹೆಜ್ಜೆ - 100ರ ಸಂಭ್ರಮ' ರಥಯಾತ್ರೆ, ಅಂಬೇಡ್ಕರ್ ಅವರ ಜನ್ಮ ದಿನದಂದು, ಬೆಳಗಾವಿ ತಲುಪಲಿದೆ. 15 ರಂದು ನಿಪ್ಪಾಣಿಯಲ್ಲಿ, ಬೃಹತ್ ಸಮಾವೇಶ ಏರ್ಪಡಿಸಲಾಗಿದೆ ಎಂದು, ವಿಧಾನಸಭೆ ವಿಪಕ್ಷ ನಾಯಕ ಆರ್. ಅಶೋಕ, ತಿಳಿಸಿದರು.

ಹರ್ಷಹೊಂಗಲ್ ಸಿಡಿ ಚಂದನ್ ಸ್ನಿಕ್ ಖಾತೆ

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ x ಖಾತೆ @airnews_dharwad ಹಾಗೂ

ನಮ್ಮ ಫೇಸ್ಬುಕ್ ಖಾತೆ Airrnu Dharwad ಅನುಸರಿಸಿ.

<><><>

ಭಾಷಾಸಂಸ್ಥಾನ

ಭಾರತದಲ್ಲಿರುವ ಭಾಷಾ ವೈವಿಧ್ಯತೆ, ಇಡೀ ಜಗತ್ತಿನಲ್ಲಿ ಮತ್ತಾವ ದೇಶದಲ್ಲೂ ಕಾಣಿಸಿಗದು. ಭಾಷೆ ಕೇವಲ ಸಂವಹನದ ಸೇತುವೆಯಲ್ಲ; ಮಾನವೀಯ ಮೌಲ್ಯಗಳ ಧ್ವನಿತೆ ಎಂದು, ಕನ್ಯಾ ಕುಮಾರಿಯ ವಿವೇಕಾನಂದ ಸ್ಮಾರಕದ ಉಪಾಧ್ಯಕ್ಷೆ ನಿವೇದಿತಾ ಭಡೆ ಹೇಳಿದ್ದಾರೆ.

ಮೈಸೂರಿನ ಭಾ ೨ ಸಂಸ್ಥಾನದಲ್ಲಿ ಏರ್ಪಡಿಸಿದ್ದ, 'ಭಾರತ ಒಂದು ಅಂತರ್ ಶಿಸ್ತೀಯ ನೋಟ' ಕುರಿತ, ಸಮ್ಮೇಳನವನ್ನು ಉದ್ಘಾಟಿಸಿ, ಅವರು ಮಾತನಾಡಿದರು.

ಭಾರತೀಯ ಭಾ ೨ ಸಂಸ್ಥೆ ನಿರ್ದೇಶಕ, ಶೈಲೇಂದ್ರ ಮೋಹನ್ ಮಾತನಾಡಿ, ಭಾ ೨ ಸಂಸ್ಥೆ ಪ್ರತಿರೂಪ. ಭಾರತೀಯ ಭಾ ೨ಗಳಿಗೆ ಸಾವಿರಾರು ವರ್ಷಗಳ ಇತಿಹಾಸವಿದೆ, ಎಂದರು.

ಹರ್ಷಹೊಂಗಲ್‌ನಿಡಿ ಚಂದನಹಂಸ.

ಪ್ಲಾಸ್ಟಿಕ್ ಮುಕ್ತಾಭಿಯಾನ

ಶಿವಮೊಗ್ಗ ಜಿಲ್ಲೆ, ಸೊರಬ ತಾಲೂಕು, ಹೆಗ್ಗೋಡು ಗ್ರಾಮ ಪಂಚಾಯ್ತಿ ಹಾಗೂ ಕುಪ್ಪೆ ಗ್ರಾಮಸ್ಥರ ಸಹಯೋಗದಲ್ಲಿ, ಪಶ್ಚಿಮ ಘಾಟದ ಗ್ರಾಮ ನೈಸರ್ಗಿಕ ಭೂಮಿ ಸಂರಕ್ಷಣಾ ಅಭಿಯಾನಕ್ಕೆ, ಇಂದು ಬೆಳಿಗ್ಗೆ 9.30ಕ್ಕೆ, ಗಣ್ಯರು ಚಾಲನೆ ನೀಡಲಿದ್ದಾರೆ.

ಬೆಂಗಳೂರಿನ, ಅದಮ್ಯ ಚೇತನ ಸಂಸ್ಥೆಯ ಅಧ್ಯಕ್ಷರಾದ, ತೇಜಸ್ವಿನಿ ಅನಂತಕುಮಾರ ಅವರು, ಬೆಳಿಗ್ಗೆ 11 ಗಂಟೆಗೆ, ಸಾಗರದ ಶ್ರೀ ಲಾಲ ಬಹದ್ದೂರ ಶಾಸ್ತ್ರಿ ಮಹಾವಿದ್ಯಾಲಯದಲ್ಲಿ, ಗ್ರಾಮೀಣ ಭಾಗದ ಪುರಾತನ ಹಾಗೂ ಪಾರಂಪರಿಕ ಉಪಕರಣಗಳ ಪ್ರದರ್ಶನ ಉದ್ಘಾಟಿಸಲಿದ್ದಾರೆ.

ಪ್ರದೇಶ ಸಮಾಚಾರಕ್ಕಾಗಿ, ಈ ಕುರಿತು ಮಾಹಿತಿ ನೀಡಿದ್ದಾರೆ, ವ್ಯಕ್ತ ಲಕ್ಷ ಆಂದೋಲನದ ಸಂಚಾಲಕ, ಕೆ. ವೆಂಕಟೇಶ.

<><><>

ಕೆ. ವೆಂಕಟೇಶ ಧ್ವನಿ 45 ಸೆಕೆಂಡುಗಳು

<><><>

ಹರ್ಷಹೊಂಗಲ್‌ನಿಡಿ.ವೆಂಕಟೇಶ/ಅನಂತ ಹೆಗಡೆ ಅಶೀಸರ

ಹನುಮ ಜಯಂತಿ

ಇಂದು ಹನುಮಾನ್ ಜಯಂತಿ ಸಂಭ್ರಮ. ನಾಡಿನಾದ್ಯಂತ ಶ್ರದ್ಧಾ, ಭಕ್ತಿಯಿಂದ ಹನುಮ ಜಯಂತಿ ಆಚರಿಸಲಾಗುತ್ತಿದೆ.

ಚೈತ್ರ ಮಾಸ, ಶುಕ್ಲ ಪಕ್ಷದ, 15ನೇ ದಿನವಾದ ಇಂದು, ಹನುಮನುದಿಸಿದ ನಾಡು, ಕೊಪ್ಪಳ ಜಿಲ್ಲೆ, ಹಂಪಿ ಬಳಿಯ, ಆನೇಗುಂದಿಯ ಚಿಕ್ಕರಾಮಪುರದ ಅಂಜನಾದ್ರಿ ಬೆಟ್ಟದಲ್ಲಿ, ವಿಶೇಷ ಪೂಜಾ ಕೈಂಕರ್ಯಗಳು ಜರುಗುತ್ತಿವೆ.

<><><>

ಧಾರವಾಡದ ಪ್ರಸಿದ್ಧ ನುಗ್ಗಿಕೇರಿ ಶ್ರೀ ಆಂಜನೇಯ ದೇವಸ್ಥಾನದಲ್ಲಿ, ತೊಟ್ಟಲೋತ್ಸವ, ವಿಶೇಷ ಅಲಂಕಾರ ಹಾಗೂ ಲೈನ್ ಬಚಾರ್ ಹನುಮ ಮಂದಿರದಲ್ಲಿ ಭವ್ಯ ರಥೋತ್ಸವ ಆಯೋಜಿತವಾಗಿದೆ.

<><><>

ಧಾರವಾಡ ತಾಲೂಕು, ಅಮ್ಮಿನಬಾವಿಯ ಪುರಾತನ ಶ್ರೀ ವೀರಾಂಜನೇಯ ಸ್ವಾಮಿ ದೇಗುಲದಲ್ಲಿ, ದವನದ ಹುಣ್ಣಿಮೆ ಅಂಗವಾಗಿ ಆಯೋಜಿಸಿದ, ಪೂಜೆ ಹಾಗೂ ತೊಟ್ಟರೋತ್ಸವಕ್ಕೆ, ಅಮ್ಮಿನಬಾವಿ ಸಂಸ್ಥಾನ ಪಂಚಗೃಹ ಹಿರೇವ್ವರದ, ಶ್ರೀ ಅಭಿನವ ಶಾಚಿತಲಿಂಗ ಶಿವಾಚಾರ್ಯ ಸ್ವಾಮೀಜಿ, ಈ ಬೆಳಿಗ್ಗೆ 7 ಗಂಟೆಗೆ ಚಾಲನೆ ನೀಡಿದರು.

<><><>

ಹಾವೇರಿ ಜಿಲ್ಲೆ, ಸವಣೂರು ತಾಲೂಕು, ಕಾರಡಗಿಯ ಶ್ರೀ ವೀರಭದ್ರೇಶ್ವರ ದೇಗುಲದಲ್ಲಿ, ಇಂದು ರಥೋತ್ಸವ ಹಾಗೂ ನಾಳೆ ಸಂಜೆ ಕಡುಬಿನ ಕಾಳಗ ನಡೆಯಲಿದೆ.

ಹರ್ಷಹೊಂಗಲ್‌ನಿಂದ ಮೂಲಗಳಿಂದ

ಕೆಇಎಸ್‌ಇಟಿ

ದ್ವಿತೀಯ ಪಿ.ಯು.ಸಿ, ವಾರ್ಷಿಕ ಪರೀಕ್ಷೆ-2ರ ಫಲಿತಾಂಶ ಪ್ರಕಟವಾದ ಬಳಿಕ, ಸಿ.ಇ.ಟಿ. ಫಲಿತಾಂಶ ಪ್ರಕಟಿಸುವ ನಿರ್ಧಾರವನ್ನು, ಕರ್ನಾಟಕ ಪರೀಕ್ಷಾ ಪ್ರಾಧಿಕಾರ ಕೈಗೊಂಡಿದೆ.

ಪಿ.ಯು.ಸಿ. ದ್ವಿತೀಯ ವರ್ಷದ, ವಾರ್ಷಿಕ ಪರೀಕ್ಷೆ 1 ಮತ್ತು 2ರ ಪೈಕಿ, ವಿದ್ಯಾರ್ಥಿ ಉತ್ತಮ ಅಂಕಗಳಿಸಿದ, ಒಂದು ಫಲಿತಾಂಶ ಪರಿಗಣಿಸಲಾಗುವುದು ಎಂದು, ಪರೀಕ್ಷಾ ಪ್ರಾಧಿಕಾರದ ನಿರ್ದೇಶಕ ಪ್ರಸನ್ನ ಎಚ್. ತಿಳಿಸಿದ್ದಾರೆ.

ಹರ್ಷಹೊಂಗಲ್‌ನ.ವಾ.ಇ.ಬೆಂಕ್‌ವಾರ್ತೆ

ಈಗ ಸಂಕ್ಷಿಪ್ತ ಸುದ್ದಿಗಳು:

ಸಮಾಜ ಸುಧಾರಕ ಜ್ಯೋತಿಬಾ ಪುಲೆ ಅವರ ಜನ್ಮದಿನದ ಹಿನ್ನೆಲೆ, ಬಡತನ, ಅನಕ್ಷರತೆ ಮತ್ತು ಅಸಮಾನತೆ ವಿರುದ್ಧ ಅವರು ಸಾರಿದ, ಶೈಕ್ಷಣಿಕ ಕ್ರಾಂತಿಯನ್ನು, ಸ್ಮರಿಸಲಾಯಿತು.

ಸ್ವಾತಂತ್ರ್ಯ ಹೋರಾಟಗಾರ್ತಿ ಕಸ್ತೂರ್‌ಬಾ ಗಾಂಧಿ ಅವರ ಜನ್ಮದಿನದ ಸ್ಮರಣಾರ್ಥ, ನಿನ್ನೆ, ರಾಷ್ಟ್ರೀಯ ಸುರಕ್ಷಿತ ಮಾತೃತ್ವ ದಿನ ಆಚರಿಸಲಾಯಿತು.

ಬಳ್ಳಾರಿಯ ಹೃದಯ ಭಾಗದಲ್ಲಿರುವ, ಏಕಶಿಲಾ ಬೆಟ್ಟ ಹಾಗೂ ಐತಿಹಾಸಿಕ ಕೋಟೆಗೆ, ರೋಪ್ ವೇ ನಿರ್ಮಾಣ ಮಾಡಬೇಕೆಂಬ, ರಾಜ್ಯ ಸರ್ಕಾರದ ಪ್ರಸ್ತಾವಕ್ಕೆ, ಭಾರತೀಯ ಪುರಾತತ್ವ ಇಲಾಖೆ ತನ್ನ ಆಕ್ಷೇಪ ಸೂಚಿಸಿದೆ. (06)

ಕರ್ನಾಟಕ ಛಾಯಾಗ್ರಾಹಕರ ಸಂಘದಿಂದ, 11ನೇ ಅಂತಾರಾಷ್ಟ್ರೀಯ ವಸ್ತು ಪ್ರದರ್ಶನ ಮತ್ತು ಡಿ.ಜಿ. ಇಮೇಜ್, ವಸ್ತು ಪ್ರದರ್ಶನ ಸಮಾರಂಭ ಬೆಂಗಳೂರಿನಲ್ಲಿ ಗಮನ ಸೆಳೆಯಿತು.

ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ದೊಡ್ಡಬಳ್ಳಾಪುರದಲ್ಲಿ, ಇಂದು ಮತ್ತು ನಾಳೆ, ಹಿರಿಯ ಕಲಾವಿದ ಟಿ.ಕೆಂಪಣ್ಣ ಸರ್ವಾಧ್ಯಕ್ಷತೆಯಲ್ಲಿ, 26ನೇ ಜಿಲ್ಲಾ ಕನ್ನಡ ಸಾಹಿತ್ಯ ಸಮ್ಮೇಳನ ಆಯೋಜಿತವಾಗಿದೆ. (25)

ರಾಜ್ಯ ಮಹಿಳಾ ಆಯೋಗದ ಅಧ್ಯಕ್ಷರಾದ, ನಾಗಲಕ್ಷ್ಮೀ ಚೌಧರಿ, ಈ ತಿಂಗಳ 15 ರಿಂದ ಮೂರು ದಿನಗಳ ಕಾಲ, ದಾವಣಗೆರೆ ಜಿಲ್ಲೆಯ ಪ್ರವಾಸ ಕೈಗೊಂಡಿದ್ದಾರೆ. ಮಹಿಳೆಯರಿಂದ ಅಹವಾಲು ಸ್ವೀಕರಿಸಲಿದ್ದಾರೆ. (16)

ಕಲ್ಯಾಣ ಕರ್ನಾಟಕದ, ಉದ್ಯೋಗಾಕಾಂಕ್ಷಿಗಳಿಗೆ ಅನುಕೂಲ ಕಲ್ಪಿಸಲು, ಇದೇ 16 ರಂದು, ಕಲಬುರಗಿಯಲ್ಲಿ ಉದ್ಯೋಗ ಮೇಳ ಆಯೋಜಿಸಲಾಗಿದೆ ಎಂದು, ಸಚಿವ ಶರಣಪ್ರಕಾಶ ಪಾಟೀಲ ತಿಳಿಸಿದ್ದಾರೆ.

ಮುಖ್ಯಮಂತ್ರಿ ಸಿದ್ದರಾಮಯ್ಯ ಇದೇ 16ರಂದು, ಬೀದರಗೆ ಭೇಟಿ ನೀಡಿ, ವಿವಿಧ ಅಭಿವೃದ್ಧಿ ಕಾಮಗಾರಿಗಳಿಗೆ, ಚಾಲನೆ ನೀಡಲಿದ್ದಾರೆ ಎಂದು, ಜಿಲ್ಲಾ ಉಸ್ತುವಾರಿ ಸಚಿವ ಈಶ್ವರ ಖಂಡ್ರೆ ತಿಳಿಸಿದ್ದಾರೆ.

ಬೆರೆ ಏರಿಕೆ ಖಂಡಿಸಿ, ಕೇಂದ್ರದ ಬಿಜೆಪಿ ಸರ್ಕಾರದ ವಿರುದ್ಧ, ಇದೇ 17 ರಂದು ಕಾಂಗ್ರೆಸ್ ರಾಜ್ಯಾದ್ಯಂತ ಪ್ರತಿಭಟಿಸಲಿದೆ ಎಂದು, ಉಪ ಮುಖ್ಯಮಂತ್ರಿ ಡಿ.ಕೆ.ಶಿವಕುಮಾರ ಬೆಂಗಳೂರಿನಲ್ಲಿ ತಿಳಿಸಿದ್ದಾರೆ.

ಚಿಕ್ಕಬಳ್ಳಾಪುರ ಜಿಲ್ಲೆಯ, 10 ರಿಂದ 15 ವ 'ಫದೊಳಗಿನ ಮಕ್ಕಳಿಗಾಗಿ, ಇದೇ 17 ರಿಂದ ಮೇ 2ನೇ ತಾರೀಖಿನ ವರೆಗೆ, 'ಪೊಲೀಸ್ ಚಿಟ್ಟೆ'ಗಳು ಶೀರ್ಷಿಕೆ ಅಡಿ, ಬೇಸಿಗೆ ಶಿಬಿರವನ್ನು ಆಯೋಜಿಸಲಾಗಿದೆ ಎಂದು, ಜಿಲ್ಲಾ ಪೊಲೀಸ್ ವರಿ ಧಿಕಾರಿ ಕುಶಲ್ ಚೌಕ್ ತಿಳಿಸಿದ್ದಾರೆ. (40)

'ನಮ್ಮ ಸಂವಿಧಾನ, ನಮ್ಮ ಕಲರವ' ಧ್ಯೇಯದಡಿ, ಧಾರವಾಡ ರಂಗಾಯಣದ, ಸುವರ್ಣ ಸಾಂಸ್ಕೃತಿಕ ಸಮುಚ್ಚಯ ಸಭಾಭವನದಲ್ಲಿ ಆಯೋಜಿತ, ಚಿಣ್ಣರ ಮೇಳಕ್ಕೆ, ಕರ್ನಾಟಕ ವಿದ್ಯಾವರ್ಧಕ ಸಂಘದ ಅಧ್ಯಕ್ಷ ಚಂದ್ರಕಾಂತ ಬೆಲ್ಲದ ಚಾಲನೆ ನೀಡಿದರು.

ಬಾಲ ಹಾಗೂ ಕಿಶೋರ ಕಾರ್ಮಿಕರು ಕಂಡುಬಂದಲ್ಲಿ, ಮಕ್ಕಳ ಉಚಿತ ಸಹಾಯವಾಣಿ ಸಂಖ್ಯೆ 1098 ಕ್ಕೆ ಕರೆ ಮಾಡಿ, ಮಾಹಿತಿ ನೀಡುವಂತೆ, ಉತ್ತರಕನ್ನಡ ಜಿಲ್ಲಾಧಿಕಾರಿ ಕೆ. ಲಕ್ಷ್ಮೀಪ್ರಿಯಾ ಕೋರಿದ್ದಾರೆ. (11)

ಹಾವೇರಿ ಜಿಲ್ಲೆಯ, 17 ಗ್ರಾಮ ಪಂಚಾಯಿತಿ ವ್ಯಾಪ್ತಿಯ, 18 ಗ್ರಾಮಗಳಿಗೆ, 21 ಬಾಡಿಗೆ ಕೊಳವೆ ಬಾವಿಗಳಿಂದ, ನೀರು ಪೂರೈಸಲಾಗುತ್ತಿದೆ ಎಂದು, ಜಿಲ್ಲಾಧಿಕಾರಿ ತಿಳಿಸಿದ್ದಾರೆ. (11)

ಹರ್ಷಗುಮೇಶ್.ವಾ.ಇ. ಜಿಲ್ಲಾವಾರು/ನಿತ್ಯ ಖಾತೆ/ಟಿಟಿಸಿ ಜಿಲ್ಲಾವಾರು/ಪ್ರಕಟಣೆಗಳು

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

- ✚ ಕ್ಷಯ ರೋಗ ಚಿಕಿತ್ಸೆ: 38 ತಾಲೂಕು ಆಸ್ಪತ್ರೆಗಳು, 121 ಸಮುದಾಯ ಆರೋಗ್ಯ ಕೇಂದ್ರಗಳಲ್ಲಿ, True NAAT ಯಂತ್ರಗಳ ಅಳವಡಿಕೆಗೆ, ಸಂಪುಟ ನಿರ್ಧಾರ.
- ✚ ಭಾರತರತ್ನ, ಬಿ.ಆರ್. ಅಂಬೇಡ್ಕರ್ ಅವರ, 134ನೇ ಜಯಂತಿ ಹಿನ್ನೆಲೆ: ನಾಡಿನ ವಿವಿಧ ಕ್ಷೇತ್ರಗಳ ಸಾಧಕರಿಗೆ, ಪ್ರಶಸ್ತಿ ಪ್ರಕಟ.
- ✚ ಬೆಳಗಾವಿ ಜಿಲ್ಲೆ, ನಿಪ್ಪಾಣಿಗೆ ಅಂಬೇಡ್ಕರ್ ಅವರು ಭೇಟಿ ನೀಡಿ, ನೂರು ವರ್ಷಗಳು ಪೂರ್ಣ; ಬಿಜೆಪಿಯಿಂದ, 'ಭೀಮ ಹೆಜ್ಜೆ' ಜಾಥಾ.
- ✚ ಭಾಸ್ಕರ ಎಂಬುದು, ಮಾನವೀಯ ಮೌಲ್ಯಗಳ ಧ್ವನಿತೆ - ನಿವೇದಿತಾ ಭಿಡೆ.
- ✚ ಇಂದು, ನಾಡಿನಾದ್ಯಂತ ಹನುಮ ಜಯಂತಿ, ಸಂಭ್ರಮ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>

ಅಂಬೇಡ್ಕರ್‌ಸ್ಮರಣೆ

ಕರ್ನಾಟಕ ವಿಶ್ವವಿದ್ಯಾಲಯದ, ಬಿ.ಆರ್. ಅಂಬೇಡ್ಕರ್ ಅಧ್ಯಯನ ವಿಭಾಗ ಮತ್ತು ಬೆಂಗಳೂರು ವಿಶ್ವವಿದ್ಯಾಲಯದ, ಅಂಬೇಡ್ಕರ್ ಅಧ್ಯಯನ ಮತ್ತು ಸಂಶೋಧನಾ ಕೇಂದ್ರದ ಸಹಯೋಗದಲ್ಲಿ, ಬಾಬಾಸಾಹೇಬ್ ಅಂಬೇಡ್ಕರ್ ಅವರ, 134ನೇ ಜನ್ಮ ದಿನಾಚರಣೆ ಅಂಗವಾಗಿ, ನಾಳೆ ಮತ್ತು ನಾಡಿದ್ದು, ಧಾರವಾಡದಲ್ಲಿ ವಿಶೇಷ ಕಾರ್ಯಕ್ರಮಗಳು ಆಯೋಜಿತವಾಗಿವೆ.

ಕರ್ನಾಟಕ ವಿಶ್ವವಿದ್ಯಾಲಯದ, ಸುವರ್ಣ ಮಹೋತ್ಸವದ ಸಭಾಂಗಣದಲ್ಲಿ, ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ, ಪದವಿ ವಿದ್ಯಾರ್ಥಿಗಳ ಸಮಾವೇಶ ಮತ್ತು 'ಭಾರತದ ಅಲಕ್ಷಿತ ಸಮುದಾಯಗಳಿಗೆ ಬಿ.ಆರ್. ಅಂಬೇಡ್ಕರ್ ಅವರ ಕೊಡುಗೆಗಳು' ಎಂಬ ವಿಷಯದ ಕುರಿತು, ವಿಚಾರ ಸಂಕರಣ ಜರುಗಲಿದೆ. ಹಲವು ಗಣ್ಯರು ಪಾಲ್ಗೊಳ್ಳಲಿದ್ದಾರೆ.

<><><>

ಧಾರವಾಡದ ಕರ್ನಾಟಕ ವಿದ್ಯಾವರ್ಧಕ ಸಂಘದಲ್ಲಿ, ನಾಳೆ ಸಂಜೆ 6:30ಕ್ಕೆ, 'ಭೀಮೋತ್ಸವ' ಕಾರ್ಯಕ್ರಮ ಜರುಗಲಿದ್ದು, ಸಂಘದ ಪ್ರಧಾನ ಕಾರ್ಯದರ್ಶಿ ಶಂಕರ ಹಲಗತ್ತಿ ಉದ್ಘಾಟಿಸಲಿದ್ದಾರೆ.

ಹರ್ಷಜೋಂಗ್‌ಲೆ/ಸರಣಬಸವ ಚೋಳಿನ್ಹೆ.ವಿ.ವ.ಸಂ.ಪ್ರ.

ಖಾದರ್‌ನೀತಿ

ದಕ್ಷಿಣಕನ್ನಡ, ಉಡುಪಿ ಹಾಗೂ ಉತ್ತರಕನ್ನಡ ಜಿಲ್ಲೆಗಳ ಮೀನುಗಾರರಿಗೆ ಪೂರಕವಾದ, ಸಮಗ್ರ ಮೀನುಗಾರಿಕಾ ನೀತಿ ರೂಪಿಸುವ ಅಗತ್ಯವಿದೆ ಎಂದು, ವಿಧಾನಸಭಾಧ್ಯಕ್ಷ ಯು.ಟಿ.ಖಾದರ್ ಹೇಳಿದ್ದಾರೆ.

ಮಂಗಳೂರಿನಲ್ಲಿ ನಡೆದ, ಮೀನುಗಾರ ಮಹಿಳೆಯರ ಸಮಾವೇಶ ಉದ್ಘಾಟಿಸಿ ಮಾತನಾಡಿದ, ಅವರು, ಉಳ್ಳಾಲ ಕೋಟೆಪುರದಲ್ಲಿ ಮೀನುಗಾರಿಕಾ ಚಿಟ್ಟಿ ನಿರ್ಮಾಣಕ್ಕೆ 5 ಕೋಟಿ ರೂಪಾಯಿ ಬಿಡುಗಡೆಗೊಂಡಿದೆ ಎಂದರು.

ದಕ್ಷಿಣಕನ್ನಡ ಸಂಸದ ಬ್ರಿಜೇಶ್ ಚೌಟ ಮಾತನಾಡಿ, ಮಂಗಳೂರಿನಲ್ಲಿ ಕೇಂದ್ರೀಯ ಮೆರಿಟೈಮ್ ಯುನಿವರ್ಸಿಟಿ ಸ್ಥಾಪನೆಗೆ, ಯೋಜನಾ ವರದಿ ಸಿದ್ಧಗೊಂಡಿದ್ದು, ಕೇಂದ್ರ ಶಿಪ್ಪಿಂಗ್ ಸಚಿವಾಲಯಕ್ಕೆ ಸಲ್ಲಿಸಲಾಗುವುದು ಎಂದರು.

ಹರ್ಷಹೊಂಗಲ್‌ಸೂಟಿಸಿ ದ.ಕ. (22)ನೀಡಿ ಚಂದನಹಂಸ.

ವೇವ್ಸ್‌ಅಂತಿಮ ಸುತ್ತು

ಕೇಂದ್ರ ವಾರ್ತಾ ಮತ್ತು ಪ್ರಸಾರ ಸಚಿವಾಲಯ, ಜೈನ್ ವಿಶ್ವವಿದ್ಯಾಲಯ ಮತ್ತು ಅಭಯ್ ಸಂಸ್ಥೆಯ ಸಹಭಾಗಿತ್ವದಲ್ಲಿ, ದಕ್ಷಿಣ ವಲಯ ವೇವ್ಸ್ ಅಂತಿಮ ಸುತ್ತಿನ ಸ್ಪರ್ಧೆ ಬೆಂಗಳೂರಿನಲ್ಲಿ ನಡೆಯಿತು.

ಸಾವಿರಕ್ಕೂ ಅಧಿಕ ಸ್ಪರ್ಧಿಗಳು ಭಾಗಿವಹಿಸಿದ್ದ, ಈ ವೇವ್ಸ್ ಅಂತಿಮ ಸುತ್ತಿನ ಸ್ಪರ್ಧೆಯಲ್ಲಿ, ಅಂತಿಮವಾಗಿ ಹದಿನಾಲ್ಕು ಜನ ಪ್ರತಿಭಾವಂತರನ್ನು, ಆಯ್ಕೆ ಮಾಡಲಾಯಿತು.

ಆಶ ಪೈಕಿ, ಅಂತಿಮ ಸುತ್ತು ತಲುಪಿದ ವಿಜೇತರು, ಮುಂಬೈನಲ್ಲಿ ನಡೆಯಲಿರುವ ರಾಷ್ಟ್ರ ಮಟ್ಟದ ಅಂತಿಮ ಸುತ್ತಿನ ಸ್ಪರ್ಧೆಗೆ ಆಯ್ಕೆಯಾಗಲಿದ್ದಾರೆ ಎಂದು, ಕೇಂದ್ರ ವಾರ್ತಾ ಶಾಖೆ ಉಪ ನಿರ್ದೇಶಕ ಜಾರ್ಜ್ ಮ್ಯಾಥ್ಯೂ ತಿಳಿಸಿದರು.

ಹರ್ಷಹೊಂಗಲ್‌ನೀಡಿ ಚಂದನ